

दिनाङ्क:- 27.05.2024

प्रातः- 06:55

रेमालः :

भारत ऋतु विज्ञान विभागेन, आईएमडी-तिरुनेन ख्यापितं यत्र रेमाल ऋतु चक्रवातः अद्य मध्यरात्रिं यावत् बाङ्गलादेशस्य मोङ्गलायाः दक्षिणपश्चिमे स्थितस्य सागरद्वीपस्य खेपुपारायाः च मध्ये बाङ्गलादेशं तथा तत्समीपस्थं पश्चिमबङ्गतटं पारं कृत्वा उत्तरदिशि गमनस्य अत्यन्तं सम्भावना विद्यते। ऋतु विभागानुसारी आगामि द्वी-त्रि-होरासु भू-स्खलनस्य प्रक्रिया आरभ्यते। आकाशवाण्याः सह वार्तायां प्रवदाता, राष्ट्रिय-आपत्-प्रबंधन-दलस्य महानिदेशकेन पीयूष आनन्देन उक्तं यत् चक्रवातस्य अधिकतमं निरन्तरवायुवेगः दशाधिकैक शत तः विंशत्याधिकैक शतं प्रतिहोरा किलोमीटर् परिमितात् पञ्चत्रिंशत्यधिकैकशतम् किलोमीटरमितं प्रतिहोरा यावत् व्याप्तः भविष्यति। पश्चिमबङ्गसर्वकारः बाङ्गलादेशस्य खेपुपारा-बङ्गालसागर द्वीपसमूहेषु अद्य मध्यरात्रिं यावत् स्थलप्रवेशं कर्तुं शक्नुवन्तः रेमाल-चक्रवातस्य दृष्ट्या व्यापकोद्धार-पुनर्वास-उपायान् कुर्वन् अस्ति। नबन्ना ऋतु राज्यसचिवालये विशेषनियन्त्रणकक्षः स्थापितः अस्ति। कोलकाताआरक्षिमुख्यालये सम्भाव्यापत्-निवारणाय 'एकीकृतनियन्त्रणकक्षः' अपि कार्यं कुर्वन्ति। त्रिपुरा राज्ये अद्य रात्रौ रेमाल चक्रवातस्य प्रभावेण दिन द्वयोः अति वृष्टेः सम्भावनापि विद्यते। राज्य-मंडल-स्तरयोः आपत्कालीन-सञ्चालन-केन्द्राणि नैरन्तर्येण कार्यं कुर्वन्तः सन्ति। बङ्गालस्य उत्तरखातेः उपरि "रेमाल" चक्रवातस्य सज्जतायाः समीक्षायै ह्यः प्रधानमन्त्रिणा नरेन्द्रमोदिना नव दिल्लीयां उपवेशनं विहितम्। उपवेशने तस्मै सूचितं यत् राष्ट्रियआपत्प्रबन्धनदलं पश्चिमबङ्गसर्वकारेण सह नैरन्तर्येण सम्पर्के अस्ति।

लोकसभानिर्वाचनम्

लोकसभा-निर्वाचनस्य सप्तम-चरणाय प्रचाराभियानं सज्जं प्रवर्तते। भाजपादलस्य वरिष्ठो नेता प्रधानमन्त्री च नरेन्द्रमोदी ह्यः उत्तरप्रदेशस्य मऊ-बांसगांव-मिर्जापुरेषु च जनसभां संबोधितवान्। मिर्जापुरे एकस्यां जनसभायाम् अवोचत् यत् देशस्य जनैः स्पष्टनीति-कारणेन तृतीयवारं भाजपादलस्य नेतृत्वे राष्ट्रिय-जनतान्त्रिक-संयुतेः प्रशासन-विरचनस्य निर्णयः स्वीकृतः। प्रधानमन्त्रिणा उक्तं यत् ऋतु-संयुतेः विपक्षिणः प्रधानमन्त्रिपदम् उपहासास्पदं विधातुं प्रयतन्ते। अपि च भाजपाध्यक्षः जे.पी. नड्डा जहानाबाद-क्षेत्रे जनसभायाम् अवोचत् यत् राष्ट्रिय-जनतान्त्रिक-संयुतिः लोकसभानिर्वाचने प्रबल-बहुमतं प्राप्स्यति। अपरत्र कांग्रेसनेता राहुलगान्धी हिमाचलप्रदेशस्य सिरमौर-जनपदे एकां जनसभां समबोधयन् अवोचत् यत् प्रथमोऽयं अवसरः यदा कांग्रेस-दलं संविधान-रक्षायै निर्वाचने प्रयत्नं विदधाति।

दूरसञ्चार-निर्देशालयः

प्रशासनेन दूरभाषमाध्येन अन्ताराष्ट्रियं छद्मव्यवहारं निवारयितुं दूरसञ्चार-सेवाप्रदातृभ्यः निर्देशाः प्रदत्ताः। सञ्चार-मन्त्रालयेन प्रोक्तं यत् छलिनः भारतीयनागरिकान् वञ्चितुम् अन्ताराष्ट्रिय-दूरभाष-सङ्ख्यानां प्रयोगं कुर्वन्ति। अनेन माध्यमेन ते अन्तर्जालीयापराधघटनाः, वित्तीयपराधान् च कुर्वन्ति। एताषां घटनानां निवारणाय दूरसञ्चार-विभागेन दूरभाष उपभोक्तृभ्यः एका

प्रणाली विनिर्मितास्ति। दूरभाष उपभोक्तृणां दूरभाषेषु एतादृशं अन्ताराष्ट्रीय-छद्म-दूरसञ्चारं निवारयितुं दूरसञ्चार-सेवा-समवायेभ्यः
निर्देशाः प्रदत्ताः।

आई पी एल्

आई पी एल् क्रिकेट्-स्पर्धा-मालिकायां निर्णायके द्वन्द्वे गतरात्रौ कोलकाता-नाट्टि-राजिस्-दलेन सनराजिस्-हैदराबाद-दलं
अष्ट स्तोभैः पराजितम्। एषा निर्णायक-स्पर्धा चेन्नई-नगरस्थे एम ए चिन्ना-स्वामी क्रीडाङ्गणे अभवत्।

॥ मि वार्ताः॥